

NOAH E. COTSEN LIBRARY OF  
YIDDISH CHILDREN'S LITERATURE

---

STEVEN SPIELBERG DIGITAL YIDDISH LIBRARY  
NO. 08254

# LEYENBIKHER FAR DER IDISHER SHUL

---

Israel Steinbaum



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

# לייענביכער פאר דער אידישער שול

דאס ערשטע לייענבוך

צוזאמענגעשטעלט פון

י. שטיינבוים

אילוסטרירט פון

ב. אראנסאן, א. גודעלמאן, ז. מאור, י. קאטלער



פארלאג „ערציאונג“, ניו יארק—1924

הויפטפארקויף ביים פארלאג פון

מאקס נ. מייזל

ניו יארק

424 גרענד סטריט

Copyright 1924  
by  
ISRAEL STEINBAUM  
New York, N. Y.

## לייענביכער פאר דער אידישער שול

זייט	אינהאלט :
5	עטלאכע באמערקונגען
7	1. איינס, צוויי, דריי — נחום י.
8	2. רידל דערידל — מ. זארודין
9	3. עטל די קליינע — ב. סמאליאר
10	4. די זידעס מיט די באבעס — מאני לייב
11	5. בערל לעקער — ב. סמאליאר
12	6. אמאל איז געווען — פאלקס ליד
13	7. קוקרעקו האן — נחום י.
14	8. כ'קען א קינד — סמאליאר
15	9. דער פעטער עליע — מ. זארודין
16	10. עליע קאפעליע — נחום י.
17	11. פייגעלע, פייגעלע — פאלקס ליד
18	12. די מומע זעלדע — לאה קאפילאוויטש
19	13. זיצו, זיצו, זיבן מיין — מ. זארודין
20	14. א גרויסער פארדינער — לאה קאפילאוויטש
21	15. שלאף, שלאף, שלאף — פאלקס ליד
25	16. האב איד א פאר אקסן — פאלקס ליד
25	17. ווער ווייס איינס — פאלקס ליד
27	18. ציגעלע און וויגעלע — לעאן עלבע
28	19. זיסעלע און ניסעלע — לעאן עלבע
29	20. ארעלע און בארעלע — לעאן עלבע
30	21. דאס קינד און די פעני — י. לעווין (פון „אנפאנגער“)
31	22. אינגעלע צינגעלע — מ. מארגאלין
32	23. די קרא און דער פוקס — א. שטיינבארג (פון „א"ב“)
33	24. א פארבלאנדזשעט קעצעלע — מ. מארגאלין
34	25. איינס א הינטל — ז. ראזענטאל
35	26. א קלונער ענטפער — י. לעווין (פון „אנפאנגער“)
36	27. דער יענער — י. 5. פריץ

28. די בעסטע מאמע — י. קאצענעלסאן (פון „מיון איריש בוך“) — — — — — 37
29. א מעשה מיט א בער — מ. בירנבוים — — — — — 38
30. סאמעטל און זיידעלע — מ. בראדערזאן — — — — — 40
31. ניט צעקריגט זיך — י. לעווין (פון „אנפאנגער“) — — — — — 42
32. איד און זעלדע — לאה קאפילאוויטש — — — — — 43
33. די זון און די לבנה — נאך מ. ק. קאול — — — — — 44
34. אין א שטרויען וועגעלע — ז. וויינפער — — — — — 46
35. פאלנדיקע שטערן — בר. גרים — — — — — 47
36. אויף א שליטל — לאה קאפילאוויטש — — — — — 49
37. פארוואס דער בער האט א קורצן עק — נאך פ. אסביערנ-סען און י. מאע — — — — — 50
38. א גוטער דאקטאר — לאה קאפילאוויטש — — — — — 52
39. צוויי בירדער — נאך ל. ריטשארדס — — — — — 54
40. איך האב געהאט א הינטעלע — ל. נידום — — — — — 56
41. די גאנצן אויף איין פוס — י. לעווין (פון „אנפאנגער“) — — — — — 58
42. דער וואראבייטשיק — מ. סיביריאק — — — — — 60
43. פארוואס די קאץ וואשט זיך נאכ'ן עסן — איריש : ש. באסטאמסקי — — — — — 63
44. דאס נייע קליידל — לאה קאפילאוויטש — — — — — 65
45. דער האז און די הון — ד. רויכל — — — — — 67
46. הירושענע קאשע — בר. גרים — — — — — 69
47. דאס אינגל-פייגעלע — אנדערסען — — — — — 73
48. האז און לייב — ד. רויכל (איל. מ. עפשטיין) — — — — — 75
49. דער האז און דאס בעבעלע — ש. רייזען (אילוסטרירט מ. עפשטיין) — — — — — 78
50. ס'וואונדער ארבעטל — ל. קוויטקא (איל. ליסיצקי) — — — — — 82
51. דאס גאלדענע קייקעלע — ש. גיטעליס (נאך בערגל-סאן) — — — — — 87
52. דער מילנער, די מילנערין און די מילשטיינער — פעטער בז'ציון (איל. א. ליסיצקי) — — — — — 92

## עטלאכע באמערקונגען

1. אויפ'ן אידישן ביכער-מארק געפינען זיך שוין איצטער א היפשע צאל אנפאנגער-טעקסטן צו לערנען קינדער לייענען און שרייבן אידיש און א ריי כרעסטאמאטיעס — אריינצופירן די קינדער אין דער וועלט פון דער אידישער און טיילווייז אין דער וועלט פון דער אלגעמיינער ליטעראטור. אבער נישט געקוקט דערויף, פילט זיך א דוחק, דא ביי אונז, אזוי גוט, ווי אויף יענער זייט ים, אין נייע טעקסטן, וואס זאלן זיין צופרידנשטעלנדיקער סאי בנוגע דער מעטאדע, ואס דארף באנוצט ווערן אין אונטער-ריכט (דער עיקר ביי אנפאנגער), סאי בנוגע דעם אינהאלט, וואס דארף זיין דער הויפט-ציל אין יעדער שול-ארבעט. אט דער דוחק אין א בעסערע מעטאדע און אין א בעסערן אינהאלט, האט גע-פירט צו דער צוזאמענשטעלונג פון דער סעריע „לייענביכער פאר צוויי טיילען.

2. אלע פראגן בנוגע דער מעטאדע פון לערנען, לייענען און שרייבען אידיש, ווערן פון דעם צוזאמענשטעלער באהאנדלט אין זיין „האנטבוך“ צו דער סעריע לייענביכער, וואס ערשיינט גלייכ-צייטיק מיט די כרעסטאמאטיעס. אין „האנטבוך“ וועט דער לע-רער אויך געפינען גענויע אנווייזונגען, ווי אנצוגיין מיט יעדער לעקציע, באזונדערס בנוגע די לעקציעס פון ערשטן לייענבוך.

3. די ערשטע צוויי טיילן זיינען באשטימט פאר דעם ערשטן יאר ארבעט אין דעם למוד פון אידיש, אין די דורכשניטלאכע אי-דישע שולן אין אמעריקע. ווי לאנג עס דארף נעמען אדורכצוגיין דאס ערשטע לייענביכל און ווי לאנג — דאס צווייטע, איז אפ-

הענגיק אן דעם אופן, ווי דער לערער פירט דורך זיין ארבעט און אן דעם עלטער פון די קינדער, וואס קומען אן אין ערשטן קלאס. אונטער די איצטיקע באדינגונגען איז שווער אוועקצושטעלן א מאס פאר אלע שולן.


4. דער צוזאמענשטעלער האט זיך באנוצט מיט די מערסטע אידישע טעקסטביכער און קינדער-זשורנאלן ביים צוזאמענשטעלן די ערשטע צוויי לייענביכער, באזונדערס מיט די פאלגנדע זשורנאלן: „קינדער זשורנאל“ (ארויסגעגעבן פון שלום עליכם פאלקס אינסטיטוט, ניריארק), „קינדערלאנד“ (ארויסגעגעבן פון ארבעטער רינג, ניריארק) און „גריניקע ביימעלאד“.

5. דער צוזאמענשטעלער איז שולדיק א דאנק דעם אידישן דיכטער נחום י. און דעם מעשהדערציילער לעאן עלבען פאר זייער וואונדערבארער גרייטקייט אים צו העלפן מיט זייערע שאפונגען; דעם טאלאנטפולן ריימען-מאכער ב. סמאליאר פאר דער זעלבער גרייטקייט; דעם לערער א. ל. גאלדמאן פאר זיינע אנווייזונגען בנוגע דעם צוזאמענשטעל פון די מאטעריאלן, און דעם ענערגישן שול-טוער י. קאמינסקין (פון די שלום עליכם פאלקס שולן) פאר זיין גרויס-ארטיקן אינטערעס אין דער ארבעט.

דא דארף אויך דערמאנט ווערן, אז דעם פלאן ארויסצוגעבן צוויי באזונדערע ביכער פאר'ן ערשטן יאר, האט דער ערשטער אדורכגעפירט יוסף וואל, דער מחבר פון „דאס ערשטע בוך“. שפעטער האט דאס זעלבע געמאכט י. לעווין אין זיין „אנפאנגער“. דער איצטיקער צוזאמענשטעלער פאלגט נאך דעם זעלבן פלאן.



# איינס, צוויי, דריי



איינס — אַט שטייט ער,  
צוויי — אַט גייט ער,  
דריי — אַט נעמט ער לויפן שנעל.

שנעל געלאָפן —  
ניט געטראָפן :  
האַפּ! געפאלן לעבן שוועל.



# רִידֶל-דֶּע־רִידֶל

רִידֶל-דֶּע־רִידֶל,  
 די קאץ מיטן פֿידֶל,  
 די קו איז געפֿלויגן איבערן דאך.  
 דער הונט גיט אַ לאך,  
 ווען ער זעט אזא זאך;  
 און דער מאָפּ מאַנצט אוועק  
 מיט די לעפעֿלאך.



## עמל די קליינע

עמל די קליינע  
 האט געשפילט זיך אין קיך,  
 איז געקומען דאס קעצל  
 און פארשלאפעט אירע שיד.  
 זיצט עמל די קליינע  
 אין שטוב איצט אליין,  
 און ווארט ביז די מאמע  
 וועט קומען צוגיין.



## די זיידעס מיט די באַבעס

די זיידעס מיט די באַבעס

קומען פון אלע עקן.

מיט די גרויסע מאַרבֿעס,

מיט די לאַנגע שטעקנס.

און קינדערלאַך. וואָס וויינען,

ווילן גוט ניט זיין. —

אין די גרויסע מאַרבֿעס

כאַפֿן זיי אַריין.

# בערל לעקער

בערל לעקער איז געקומען צום בעקער  
 פרייטיק, האלב נאך זעקס;  
 זאגט בערל לעקער צו דעם בעקער:  
 — גיב מיר זיס געבעקס.  
 זאגט דער בעקער צו בערל לעקער:  
 — ווייז מיר פריער געלט.  
 זאגט בערל לעקער צו דעם בעקער:  
 — אט דאס איז, וואס מיר פעלט.



## אַמאָל איז געווען אַ הונ מיט האָן

- אַמאָל איז געווען אַ הונ מיט אַ האָן —  
די מעשה הייבט זיך אָן.  
— אַמאָל איז געווען אַ קו מיט אַ קאַלב —  
די מעשה איז שוין האַלב.  
— אַמאָל איז געווען אַ וואָגן מיט אַ שליסן —  
די מעשה איז שוין אין מיטן.  
— אַמאָל איז געווען אַ שטאָק מיט אַ שטעקעלע —  
די מעשה איז שוין אַ ברעקעלע.  
— אַמאָל איז געווען אַ קאץ מיט אַ מוץ —  
די מעשה לאָזט זיך אויס.





קוקורעקו, האן!  
 בעטלער קומען אן!  
 קומען ערגעץ פון דער ווייט;  
 ווער אין לאטעס,  
 ווער אין שמאטעס,  
 ווער אין זופיצעס פון זייד.  
 קוקורעקו, האן,  
 בעטלער קומען אן.

## ווער איז דאָס קינד ?

כ'קען א קינד וואָס שרייט און טומלט,  
און לאָזט די מאַמע נישט צורו,  
דו ווילסט וויסן, ווער דאָס קינד איז ?  
ניט דו, אָ, ניין ! ניט דו.

כ'קען א קינד וואָס וויל נישט פאַלגן,  
און שלאָגט די שוועסטער אימערצו ;  
דו ווילסט וויסן, ווער דאָס קינד איז ?  
ניט דו, געוויס ניט דו ...







## דער פעטער עליע

גאס איין, גאס אויס,  
 לויפט דער פעטער עליע,  
 טרעפ ארויף, טרעפ אראפ,  
 אין זיין לאנגער דעליע.  
 ער קלאפט אין די פענסטער,  
 ער שרייט דורך דער טיר:  
 זיינען די קינדערלאך אין בעט שוין?  
 אגיס, נעם איד זיי צו מיר.




## עליע קאפעליע

עליע-קאפעליע, לאנגע פיס,  
זאג, וואס דארפסטו האבן?  
איך האב געבראכט א זעקל נים  
און א זיסן פלאדן.

זיבן געבליבן, אכט געבראכט,  
נייען אלץ אינאיינעם, —  
האט איך, קינדער, א גוטע נאכט  
און א טאג א שיינעם.

## פייגעלע, פייגעלע

- פייגעלע, פייגעלע !
- פי, פי, פי !
- וואו איז דער מאמע ?
- נישט הי.
- ווען וועט ער קומען ?
- מארגן פרי.
- וואס וועט ער ברענגען ?
- מאראנצן פיר.
- וואו וועט ער זיי שמעלן ?
- הינטער דער טיר.
- מיט וואס וועט ער זיי צודעקן ?
- מיט פאפיר.
- ווער וועט זיי עסן ?
- איך מיט דיר.



# די מומע זעלדע

הענט אויף מיינע אייגעלאך,  
א שטימע הינטער מיר:  
— זאג, ווער איז דאס מאטעלע?  
ווער שטייט דאס הינטער דיר?

— כווייס ניט מומע זעלדעניו,  
דו האסט דאך מיר פארבלענדט;  
ווי-זשע קען איך וויסן.  
אז דו נעמסט ניט צו די הענט?





## זיצן, זיצן זיבן מיין

זיצן, זיצן זיבן מיין  
 אין א שטאל און שפינען;  
 גייט די געלע קאץ פארביי  
 און שטופט איר קאפ דרינען.  
 — זאל איך אריינגיין העלפן איך  
 די פערדס אפצורייסן?  
 — ניין, ליבע קאץ, ביסט אויסן בלויז  
 די קעפ אונז אפצובייסן.

## א גרויסער פארדינער

אלע טאג פארדין איך געלט.  
אוי, ווי רייך איך בין!  
ווייסטו וויפיל איך פארדין?  
פארן אפּוואַשן די הענט  
גיט די מאמע מיר א סענט;  
און אז פאפא זוכט זיין הוט  
לויף איך שנעל און געפין —  
גיט ער מיר דערפאר א סענט.  
און אז איך בין זייער גוט,  
קריג איך נאך א סענט פון מאמען.  
וויפיל קומט דאס אויס צוזאמען?



## שלאף, שלאף, שלאף

שלאף, שלאף, שלאף.  
דער מאמע וועט פארן אין דאָרף;  
וועט ער ברענגען אן עפעלע —  
וועט זיין געזונט דאָס קעפעלע.

שלאף, שלאף, שלאף.  
דער מאמע וועט פארן אין דאָרף;  
וועט ער ברענגען אַ ניסעלע —  
וועט זיין געזונט דאָס פיסעלע.

שלאף, שלאף, שלאף.  
דער מאמע וועט פארן אין דאָרף;  
וועט ער ברענגען אן ענטעלע, —  
וועט זיין געזונט דאָס הענטעלע.

שלאף, שלאף, שלאף.  
דער מאמע וועט פארן אין דאָרף;  
וועט ער ברענגען אַ העזעלע —  
וועט זיין געזונט דאָס נעזעלע.

שלאף, שלאף, שלאף.  
דער מאמע וועט פארן אין דאָרף;  
וועט ער ברענגען אַ פייגעלע —  
וועט זיין געזונט דאָס אייגעלע.

## האב איך א פאך אַקסן

האב איך א פאך אַקסן, אַקסן,  
וואָס זיי בראָקן לאַקשן, לאַקשן.  
אך וואונדער, איבער וואונדער,  
ווי די אַקסן בראָקן לאַקשן,  
דאָס איז מיר א וואונדער,  
דאָס איז מיר א וואונדער.

האב איך א פאך בערן, בערן,  
וואָס זיי שטיבער קערן, קערן.  
אך וואונדער, איבער וואונדער,  
ווי די בערן שטיבער קערן,  
ווי די אַקסן בראָקן לאַקשן,  
דאָס איז מיר א וואונדער,  
דאָס איז מיר א וואונדער.

האב איך א פאך ציגן, ציגן,  
וואָס זיי קינדער וויגן, וויגן,  
אך וואונדער, איבער וואונדער,  
ווי די ציגן קינדער וויגן,  
ווי די בערן שטיבער קערן.





ווי די אַקסן בראַקן לאַקשן.  
דאָס איז מיר אַ וואונדער.  
דאָס איז מיר אַ וואונדער.

האַב איך אַ פאַר פייגל, פייגל,  
וואָס זיי באַקן בייגל, בייגל.  
אָך וואונדער, איבער וואונדער,  
ווי די פייגל באַקן בייגל.  
ווי די ציגן קינדער וויגן,  
ווי די בערן שטיבער קערן.  
ווי די אַקסן בראַקן לאַקשן.  
דאָס איז מיר אַ וואונדער.  
דאָס איז מיר אַ וואונדער.



# ווער ווייט איינס

1.


ווער ווייט איינס?  
— איינס ווייט איך:  
איינס איז א קעפעלע  
מיט א קליין צעפעלע

2.

ווער ווייט צוויי?  
— צוויי ווייט איך:  
צוויי עקן  
האט א שטעקן.  
איינס איז א קעפעלע  
מיט א קליין צעפעלע.

3.

ווער ווייט דריי?  
— דריי ווייט איך:  
דריי עקן  
האט א קרעפל.  
צוויי עקן  
האט א שטעקן.  
איינס איז א קעפעלע.  
מיט א קליין צעפעלע.



4.

ווער ווייס פיר ?  
 — פיר ווייס איד :  
 פיר עקן  
 האט א בעקן.  
 דריי עקן  
 האט א קרעפל.  
 צוויי עקן  
 האט א שטעקן.  
 איינס איז א קעפעלע  
 מיט א קליין צעפעלע.

5.

ווער ווייס פינה ?  
 — פינה ווייס איד :  
 פינה פינגער  
 איז א כאפ,  
 פיר עקן  
 האט א בעקן.  
 דריי עקן  
 האט א קרעפל.  
 צוויי עקן  
 האט א שטעקן.  
 איינס איז א קעפעלע  
 מיט א קליין צעפעלע.

## ציגעלע און וויגעלע



ציגעלע-מיגעלע איז געשטאנען  
 אונטער אינגעלעס וויגעלע.  
 וויל ציגעלע אריין אין וויגעלע.  
 זאגט מאמע: ניטע ציגעלע,  
 אינגעלע אין וויגעלע!  
 זאגט ציגעלע: איך אויך אין וויגעלע!  
 זאגט מאמע: אינגעלע אין וויגעלע,  
 ציגעלע אונטער וויגעלע!  
 נעמט ציגעלע ווינען: או! או! או!  
 זאגט מאמע: אינגעלע אין וויגעלע,  
 אט איז מילך אין קריגעלע!  
 ציגעלע מילך געטרונקען,  
 ציגעלע מער ניט געווינט.

# זיסעלע און ניסעלע

זיסעלע האט א ניסעלע.  
וואו גענומען ? געפונען !  
נעמט זיסעלע דאס ניסעלע,  
גייט א קייקל מיטן פיסעלע.  
איז אוועק ניסעלע.  
וויינט זיסעלע :  
וואו מיינ ניסעלע ?  
קומט מאמע און פרעגט :  
וואס וויינסטו, זיסעלע ?  
ענטפערט זיסעלע :  
נימא קיין ניסעלע !  
זאגט די מאמע :  
וויין גייט זיסעלע.  
נאדיר אן אנדער ניסעלע.  
זיסעלע וויינט גייט מער.



## ארעלע און בארעלע

ארעלע זעט א בארעלע.  
וואו? אויפן ביימערלע.  
זאגט ארעלע צו בארעלע:  
פאל אראפ, בארעלע!  
בארעלע וויל ניט פאלן.  
נעמט ארעלע א שטעקעלע,  
ניט א קלאפ ביימערלע  
אין קעפערלע,  
בארעלע וויל שוין פאלן.  
ניט ארעלע נאך א קלאפ,  
בארעלע געפאלן.  
ארעלע אויפגעהויבן בארעלע,  
ארעלע געגעסן בארעלע.  
ארעלע איז גאר ניט קיין בארעלע.



דאס קינד און די פעני

א קינד איז געשטאנען און געוויינט. קומט אן  
א מאן.

— וואס וויינסטו, אינגעלע? — פרעגט דער מאן.  
איך האב פארלארן א פעני, — ענטפערט דאס  
קינד.

— נא דיר אן אנדערע פעני, זאגט דער מאן.  
דאס קינד נעמט די פעני און וויינט ווידער.  
— וואס וויינסטו איצט? — פרעגט דער מאן.  
— ווען איך וואלט נישט פארלארן מיין פעני, —  
ענטפערט דאס קינד, — וואלט איך דאך איצט  
געהאט צוויי.





### אינגעלע-צינגעלע

אמאל איז געווען א באבע מיט א זיידן. זיי האבן נישט געהאט קיין קינדער און ס'איז זיי געווען זייער אומעטיק.

איינמאל, אין א זומערדיקן טאג, זיצט זיך די באבע אויפן גאניק און שטריקט א זאק. זעט זי, ווי עמיצער קריכט ארויס פון גראז און דראפעט זיך צו איר אויפן שוים. זי טוט א קוק, ערשט ס'איז א אינגעלע, א שיינס א קליינס, ווי א קליין פינגערל די גרויס.

האט די באבע געבראכט דאס אינגעלע צום זיידן. האבן באבע און זיידע אים א נאמען געגעבן: אינגעלע-צינגעלע.

אינגעלע-צינגעלע פלעגט ארומגיין אויפן טיש צווישן די טעלערס; ער פלעגט עסן פון א שאלעכץ פון א נוס און טרינקען וואסער פון א פינגערקוט. די באבע מיטן זיידן האבן אים גע-האדעוועט און האבן זיך זייער געפרייט מיט אים.




## די קראַ און דער פוקס

אויפן בוים שטייט א קראַ.  
די קראַ האלט אין מויל א שטיקל קעז.  
קומט דאס פיקסעלע, צוקער-פיקסעלע,  
און סע רעדט זיך זים:  
קראַעלע! קראַעלע!  
דו ביסט אזוי שיין! אזוי שיין!  
שפיל מיר, שפיל, מיין טייערס, שפיל א לידעלע!  
שפילסט דאך שענער פונם בעסטן פידעלע!  
קראַקעט די קראַ: קראַ, קראַ, קראַ!  
פאלט דער קעז פון מויל ארויס.  
כאפט דאס פיקסעלע דעם קעז  
און אויס! — נישטא מיד!



## א פארבלאנדזשעט קעצעלע

קאץ האט אמאל געהאט עטלאכע  
קעצעלאך. איינמאל איז זי ארויס  
מיט די קעצעלאך שפאצירן. איז  
אייז קעצעלע אוועקגעלאפן און  
איז פארבלאנדזשעט געווארן.



דאס פארבלאנדזשעטע קעצע-  
לע איז געווען זייער א קליינס און איז געווען  
בלויז. איז עס ארומגעקראכן איבער די שטיי-  
נער פון די גאסן און האט געמלאקעט און געוויינט.  
גייט פארביי א מיידעלע. זעט דאס מיידעלע  
— א קעצעלע שטייט און וויינט. נעמט זי דאס  
קעצעלע אויף די הענט, זעט זי — עס איז בלינד.  
האט דאס מיידעלע צוגענומען דאס קעצעלע  
צו זיך אהיים. זי האט עס געהאדעוועט מיט מילך  
און דאס קעצעלע האט זי דערפאר זייער ליב  
געהאט.



## איינס א הינטל

איי, איי, איי,  
כ'האב געהאט נאך צוויי :  
איינס א הינטל,  
צוויי א קעצל,  
אט דאס זיינען זיי.  
איי, איי, איי!  
כ'האב געהאט נאך דריי :  
קעצל, הינטל,  
און א לעמל,  
לעמל-לעמעליי.  
קיר, קיר, קיר!  
איצטער האב איך פיר :  
סי'האט מיין טאטע  
געקויפט א פערדל,  
פאר א דרייער מיר.



## א קלוגער ענטפער.

ו ו י י קינדער זיינען אמאל גע-  
גאנגען שפאצירן. זיינען זיי פאר-  
בייגעגאנגען א טיף גרוב.  
פרעגט איין קינד ביים צווייטן:  
וואס וואלסטו געטאן, ווען דו  
וואלסט אריינגעפאלן אין דעם  
גרוב?




— איך וואלט געשריען און גערופן מיזאל  
ברענגען א לייטער און מיד ארויסנעמען.  
— און ווען קיינער וואלט דיר ניט געהערט,  
וואס וואלסטו דאן געטאן?  
— דאן וואלט איך אליין אהיימגעלאפן. גענו-  
מען אונזער לייטער און וואלט אליין ארויסגע-  
קראכן פון גרוב.



## דער יעגער

יאנקעלע וויל א יעגער זיין.  
יאנקעלע וויל אין וואלד אריין.  
שיסן וויל ער נאך א בער —  
וואו נעמט מען געווער?  
אונזער יאנקעלע דערזעט:  
אין ווינקעלע א בעזים שטייט,  
מיטן בעזים וועט ער יאגן  
און א גרויסן בער דערשלאגן.  
ער קאן אין שטוב שוין מער ניט בלייבן,  
וויל דעם בעזים אונטערהייבן;  
שווערער בעזים קערט זיך איבער —  
און דער יעגער פאלט אריבער.  
נישט קיין בער און נישט קיין האז,  
און צעשלאגן זיך די נאז.  
ער וויל שוין נישט אין וואלד אריין,  
ער וויל שוין נישט קיין יעגער זיין.




די בעסטע מאמע.

א מיידעלע איז געשטאנען אין גאס און האט  
געוויינט. גייט פארביי א מאן און פרעגט:  
— וואס וויינסטו, מיידעלע? האסטו עפעס  
פארלארן?


— איך ווייס ניט, וואו מיין מאמע איז, — האט  
דאס מיידעלע געענטפערט און ווידער געוויינט.  
האט דער מאן זי ווידער געפרעגט:  
— ווער איז דיין מאמע, מיידעלע?  
האט דאס מיידעלע געענטפערט:

— איך קענט. ניט מיין מאמען? זי איז די  
בעסטע און שענסטע מאמע פון אלע מאמעס  
אויף דער וועלט.



א מעשה מיט א בער

מאל איז געווען א מאמעלע. האט  
זי געהאט א סך קינדערלאך. איז  
זי געגאנגען אין וואלד אריין  
קלייבן שפענדערלאך. האט זי  
אנגעזאגט די קינדערלאך, אז זיי  
זאלן קיינעם נישט אריינלאזן דא.



ביז זי וועט קומען.

איז דאס מאמעלע אוועקגעגאנגען. האבן זיך  
די קינדערלאך פארקייטלט און באהאלטן : איינס  
הינטערן בעט, איינס הינטערן קויםען, איינס אויפן  
קויםען.

קומט צוגיין א בער, שטעלט זיך הינטער דער  
טיר און רופט :

— קינדערלאך, קינדערלאך, עפנט מיר, וועל  
איך אייד געבן לאקשן מיט מילך. ענטפערן די  
קינדערלאך :

— ניין !

— קינדערלאך, קינדערלאך, עפנט מיר, וועל  
איך אייד געבן הירוזש מיט מילך.

— ניין !

איז געגאנגען דער בער, האט געגעבן א קלאפ





מיטן פוס אין דער טיר. איז זי צעשפאלטן גע-  
וואָרן און ער איז אריינגעגאנגען. אויפגעגעסן אלע  
קינדערלאך און געלייגט זיך שלאָפן.

קומט צוגיין דאָס מאמעלע. זעט זי: אין הויז  
שלאָפט אזא גראַבער אָנגעגעסענער בער און די  
קינדערלאך זיינען נישטאָ. נעמט זי אַ מעסער,  
שניידט אויף דעם בויך פון בער, נעמט צוריק אַרויס  
די קינדערלאך און לייגט אריין שטיינער און זאָגט:  
שטיינער. ביינער, קלינגען אין בויך —  
די קינדערלאך וועלן עסן לאַקשן מיט יויד!

## סאַמעטל און זיידעלע

זיינען דא צוויי אינגעלאך,  
צוויי אינגעלאך,  
בידע, בידע קליין.  
איינעם רופט מען סאַמעטל,  
צווייטן רופט מען זיידעלע —  
זיינען בידע שיין!  
זיינען בידע שיין!

וואוינען זיי אין ערגעץ  
אין ערגעץ —  
איינמשינקע אליין.  
סאַמעטל און זיידעלע  
וואוינען אין אַ בידעלע,  
וואוינען אין אַ פאלאצל  
פונם מירמלשטיין!


שפילן זיי אין יאָגעלאך —  
אין יאָגעלאך:

שפילן זיי מיט זון!  
האבן ביידע אינגעלאך,  
סאמעטל און זיידעלע,  
גרויסע פרייד דערפון,  
גרויסע פרייד דערפון.

לאזט די זון אויף גרעזעלאך —  
אויף גרעזעלאך,  
ג ו ר ע ר נ ע  
פיל העזעלאך!  
יאגן זיך נאך זיי —  
אינגעלאך די צוויי!



מאָל איז געווען אַ ברודערל מיט  
א שוועסטערל — בעני און מערי.  
זיי האָבן צווישן זיך אַלעמאָל גע-  
לעבט גוט און האָבן זיך קיינמאָל  
ניט געקריגט.



איינמאָל זאָגט בעני צו זיין

שוועסטערל :

— איך האָב געהערט, מערי, אז עס זיינען פא-  
ראן קינדער, וואָס קריגן זיך. לאָמיר זיך אויך אַבי-  
סעלע צעקריגן.

— איך ווייס אָבער נישט, ווי מען טוט דאָס, —  
האָט מערי געענטפערט.

— וועל איך דיך אויסלערנען, — האָט בעני  
געזאָגט. — איך וועל געמען דאָס מעסערל, וואָס  
דער פאָטער האָט אונז ביידן געשענקט, און וועל  
זאָגן : „דאָס מעסערל איז מיינס“. זאָלסטו זאָגן :  
„ניין, דאָס מעסערל איז גאָר מיינס“. און אזוי וועלן  
מיר זיך אָנהייבן צו קריגן.

בעני האָט גענומען דאָס מעסערל און האָט  
געשריען : זאָלסט וויסן, דאָס מעסערל איז מיינס !  
מערי האָט אַ וויילע געטראכט און האָט גע-  
ענטפערט : „אויב עס איז דיינס, נעם זיך דיר עס“.  
און דער ברודער מיט דער שוועסטער זיינען  
ווידער געבליבן לעבן גוט צווישן זיך, ווי פריער.

# איד און זעלדע

ס'האט דער פאפע איינגעפלאנצט  
בלימעלאך אין הויף.

גיס איד וואסער אלע מאג,  
און זיי וואקסן אויף.

איד און זעלדע וואקסן מיר  
גאר אן וואסער אויס, —  
און מיר זיינען ביידע שוין  
ביון טיש די גרויס.

ווי די מאמע רעד איד שוין  
לויפן קען איד גיך:  
זעלדע גייט שוין אויך ארום,  
אבער ניט ווי איד.

אז איד נעם זי ביי דער האנט  
גייט זי מיט מיט מיר:  
זי פארשטייט שוין, וואס איד זאג —  
שפיל איד זיך מיט איר.



די זון און די לבנה

מאָל, מיט מיליאָנען יאָרן צוריק,  
האַט די זון חתונה געהאַט מיט  
דער לבנה. זיי האָבן געהאַט  
זייער אַ סך קינדער, אַט אזוי פיל,  
ווי די שטערן אין הימל.



די זון האָט זייער היים געליבט די קינדער. זי  
פלעגט זיי יעדע ווילע אַרומנעמען, זיי האַלזן און  
קושן. די זון פלעגט אָבער דערביי ווערן אזוי צע-  
קאַכט און צעהיצט, אַז די קינדער זיינען פון איר  
פאַרברענט געוואָרן.


די לבנה איז דעריבער שטאַרק אין כעס גע-  
וואָרן אויף דער הייסער זון. זי האָט די קינדער  
מער נישט צוגעלאָזן צו דער זון.

אָבער איינמאָל, ווען די לבנה איז אוועק צום  
ברונעם אַנשעפן אַביסל וואַסער, האָט זיך די זון  
אַ לאַז געטאָן צו די קינדער, האָט זיי געהאַלט און  
געקושט און—זיי פאַרברענט פון גרויס ליבשאַפט.  
די לבנה קומט אַהיים זעט זי — אַן אומגליק!  
כמעט אלע קינדער ליגן פאַרברענטע.

רייסט די לבנה אַרויס אַ בוים פון דער ערד און

נעמט שלאָגן די זון. כאַפּט די זון אַ פּולן הויפּן  
זאָמער און אַ שלײדער דער לבנה גלייך אין פנים  
אריין. הייבט די לבנה אָן שרייען און וויינען.  
דערשרעקט זיך די זון, כאַפּט זי די פיס אויף די  
פלייצעס און אַנטלויפט.

די לבנה האָט גענומען נאָכיאָגן די פארשיי-  
טע זון. אַט, אַט, און די לבנה כאַפּט זי אָבער די  
זון גיט זיך אַ הייב אונטער —  
און שוין מיליאָנען יאָרן, ווי זיי האַלטן זיך אין  
איינ יאָגן און קענען זיך נישט כאַפּן.



## אין א שטרויען וועגעלע

אין א שטרויען וועגעלע,  
שפילט זיך מיט א בייגעלע  
עמיצענס א קינד.  
פליט פארביי א פייגעלע,  
ווארפט א זשעדנע אייגעלע  
צו דעם קינד אין וועגעלע  
און פארשווינדט.



שטרעקט דאס קינד דאס בייגעלע  
צו אן אנדער פייגעלע —  
הע-הע-הי-הי.  
הייבט זיך אויף דאס פייגעלע,  
שטעלט זיך אויפן וועגעלע,  
פיקט און פיקט דאס בייגעלע  
פי-פי ... פי-פי ...



## פאלנדיקע שטערן.

עווען אמאל א קליין מיידעלע. קיין  
טאטן האט זי נישט געהאט און די מאמע  
איז איר אפגעשטארבן.



דעם מיידעלע איז געבליבן אן איינ-  
איינציק קליידעלע אויפן לייב און א

שאַלעכל צום קאפ. נישט מער.

איינמאל איז דאָס מיידעלע מיט א שטיקל  
ברויט אין האנט אין פעלד אוועקגעגאנגען.

קומט אן אן אלטיטשקער אנטקעגן און מאכט  
צום מיידעלע:

— הונגערדיק בין איך, טעכטערל, צי קריג איך  
נישט ביי דיר עפעס וואָס אָנצובייסן?

נישט אים דאָס מיידעלע אָפּ איר שטיקל ברויט.  
גייט זי ווייטער אין פעלד. זעט זי — א מיידע-  
לע שטייט און וויינט.

— וואָס וויינסטו, מיידעלע?

— קאלט איז מיר, שוועסטערקע, גיב מיר  
וואָס-נישט-איז זיך אַרומצונעמען!

נישט איר דאָס מיידעלע אוועק איר שאַלעכל.  
שטערן אין הימל זעען עס און ווינקן זיך  
איבער:

— לאמיר אראפנידערן, שפילן זיך מיטן ליבן  
מיידעלע.

און די שטערן האבן גענומען פאלן איר צו די  
פיס.

און פון די אראפגעפאלענע שטערן זיינען גע-  
ווארן גלאנציקע איידל-שטיינער און פערל.



# אויף א שליטל

שטייען דארטן אינגעלאך,  
טאנצן זיי אין רינגעלאך,  
און זיי מאכן מענטשעלאך פון שניי;  
פריילאך וואלט איך פילן זיך,  
מיט זיי דארט צו שפילן זיך;  
נאר איך פאר צו באבען, ניט צו זיי.


אין א ווארים היטעלע,  
אויף א נייעם שליטעלע,  
פאר איך אום אין שניי די גאנצע צייט;  
בארג ארויף און בארג אראפ,  
שטעלט מיין שליטל זיך ניט אפ,  
און איך פאר צו באבען זייער ווייט!

כיפאר צו חנה-עטעלען  
דארטן ווייט אין שטעטעלע;  
און איך האב פיל שאקאלאר פאר איר;  
דארטן וואוינט די באבע אויך,  
אויף א בערגל אינדערהייך.  
אוי, וועט באבע פרייען זיך מיט מיר!



פארוואס דער בער האט א קורצן עק

ער בער האט איינמאל באגעגנט  
דעם פוקס הינטער שטאט. דער  
פוקס האט געטראגן אויף זיין  
אקסל א פינטל פיש, וואס ער  
האט צוגענומען ביים פישער.



— וואו האסטו זיי געכאפט ? —

— האט דער בער אים געפרעגט.

— ווי הייסט וואו, אין וואסער, — האט געענט-

פערט דער פוקס.

דער בער האט אויך געוואלט וויסן, ווי מען  
כאפט פיש אין וואסער. האט ער געבעטן דעם  
פוקס אים צו זאגן, ווי מיט דאס.

— א, דאס וועסטו לייכט קענען טאן, — האט

דער פוקס געזאגט. — שטעל זיך ארויף אויפן אייז.

מאך א לעכל און שטעק אריין דיין עק. דעם עק

זאלסטו דארט האלטן, ווי לאנג דו וועסט נאך קע-

נען. אויב ס'וועט זיך שטעכן, זאלסטו וויסן, אז

דאס בייסן זיך די פיש. און וואס לענגער דו וועסט

האלטן דעם עק אין לעכל, אלץ מער פיש וועסטו

באקומען. דערנאך זאלסטו זיך געבן א דריי,

איינמאל רעכטס, איינמאל לינקס און א שטארקן


שלעפ — און די פיש וועלן ליגן ביי דיר אין די הענט.

— א דאנק דיר, ליבער פוקס, פאר דיין עצה, — האט דער בער זיך פארבויגן.

— נישטא פארוואס, גיי געזונט, — האט דער פוקס געענטפערט.

דער בער איז אוועק און געטאן, וואס דער פוקס האט אים געהייסן. ער האט געווארט א לאנגע, לאנגע צייט, ביז זיין עק איז גוט צוגעפרוירן געווארן צום אייז. דערנאך האט דער בער זיך געגעבן א דריי רעכטס, א דריי לינקס, און א שטארקן שלעפ און —

אט פארוואס אלע בערן האבן קורצע, גראבע עקן.



## א גוטער דאָקטער

1.

מאַמע זאָגט : איך זיין א דאָקטער —  
כװיל ניט ; איכױ דאָס ניט זיין ;  
ווייל א דאָקטער איז א שלעכטער  
נאָר ער קוקט אין האַלז אַרײַן !

2.

אז ער קומט צוגיין צו קינדער,  
שמעלט ער פאָקן, טוט עס וויי.  
מעדיצינען שוואַרץ און ביטער,  
הייסט ער מאַמעס געבן זיי.

3.

און אין בעטל הייסט ער ליגן,  
ווען די זון אין דרויסן שיינט,  
קען מען זיך אין בעט ניט שפילן.  
כװאָב דערפאַר דעם דאָקטער פיינט !

4.

אויב איך מוזן זיין א דאָקטער,  
איך א גוטער דאָקטער זיין ;  
איכױ הייסן אלע קינדער  
גיין אין דרויסן שפילן פֿיין.

5.

טשאַקלאַד וועל איך הייסן עסן,  
וויפיל יעדעס אינגל וויל ;


און פון פלעשלאך מעדיצינען  
זאל מען מאכן זיך א שפיל.

6.

פילן ביטערע צום שלינגען  
וועל איך הייסן מאכן זיס;  
און אין דרויסן זאלן קינדער  
אומלויפן מיט הוילע פיס.

7.

אלע קינדער וועל איך נעמען  
אין מיין „אטאביל“ אריין;  
און אליין זיי לאזן פירן —  
ווען איך וועל א דאקטער זיין.



## צוויי ברידער

וויי ברידער האבן זיך אמאל צע-  
קריגט איבער א קיכל.  
ס'איז מיין קיכל, ניט דיינס —  
האט געשריגן דאס קלענערע  
ברודערל.



ניין, ס'איז ניט דיינס, ס'איז  
מיינס, — האט געשריגן דער עלטערער ברודער.  
— שוין זאלסטו עס מיר געבן!  
— כווייל ניט!

— איך וועל דיר ווייזן! — און די צוויי ברידער  
האבן זיך גענומען שלאגן.

דאס קיכל איז דערווייל אראפגעפאלן אויף דער  
ערד און די ברידער האבן עס צעטראטן מיט די  
פיס.

גייט פארביי אן אלטיטשקער. זעט ער, ווי  
די צוויי אינגלאך שלאגן זיך. פרעגט ער דאס על-  
טערע אינגל:

— וועמען שלאגסטו דאס אזוי?

— מיין ברודער, — האט דאס עלטערע אינגל  
געענטפערט.

— ניין, דאס קען ניט זיין. זאג מיר טאקע,  
ווער איז דאס אינגל, און פארוואס שלאגסטו אים?



— ס'איז מיין ברודער, ער האט מיר נישט גע-  
וואלט געבן מיין קיכל.  
— ניין, איך גלייב דיר נישט. — האט דער אל-  
טימשקער געענטפערט, — ווען ער וואלט געווען  
דיין ברודער, וואלטטו אים נישט געשלאגן. דאס  
קיכל מוז זיין דיין ברודער.  
און דער אלטימשקער איז אוועק.



## איך האָב געהאַט אַ הינטערלע

איך האָב געהאַט אַ הינטערלע,  
אַ הינטערלע — אַ שאַץ;  
אַי-אַי, ווי יענעם הינטערלע  
פלעגט פיינט האָבן אַ קאַץ! ...

כ'פלעג נעמען ווען אַ האַנטוכל,  
און אויפדרייען אין האַנט,  
און גלעטן עס, און צערטלען עס,  
און „מיאוקען“ גאַכאָנאָנדר ...

דאָס הינטל טוט אַ שמעק, אַ לעק,  
דאָס האַנטוכל אַ קראַץ ...  
כאַ—כאַ—כאַ—כאַ,  
כאַ—כאַ—כאַ—כאַ—  
געמיינט: עס איז אַ קאַץ! ...

אַצינד איז דאָ אַ קעצעלע  
אין צימערל ביי מיר,  
און האָב איך צייט אַ ביסעלע —  
דאָן שפיל איך זיך מיט איר.

איך קנייטש צונויף פאפירעלאך,  
 איך בינד א פאָדירס צו, —  
 דאָס שפּרינגט אַרום און רייצט מיין קאַפּ,  
 און לאָזט זי ניט צורו.

זי לויערט פון א ווינקעלע,  
 א שפרונג — פאפירלאך בלויז!  
 כא—כא—כא—כא,  
 כא—כא—כא—כא—  
 געמיינט: עס איז א מוין.



## די גאנצ אױף איין פֿום

מאָל איז אַ קינד געזעסן מיט זיין  
פאָטער ביים מיטאָג. מען האָט  
דערלאנגט גענוז-פֿלייש, מיט די  
פיסלאַך פֿון דער גאנצ.



דערווייל האָט זיך דער פאָטער  
פארקוקט, האָט דאָס קינד גענומען אַ פֿיסל און עס  
אויפגעגעסן.

דער פאָטער האָט זיך אומגעקוקט, זעט ער,  
אז ס'איז דאָ נאָר איין פֿיסל. פרעגט ער דאָס קינד:  
— האָסטו אויפגעגעסן אַ פֿיסל?


— ניין, טאטע, — ענטפערט דאָס קינד, — די  
גאנצ האָט געהאט נאָר איין פֿום.

— איין פֿום? האָסטו אַמאָל געזען אַ גאנצ מיט  
איין פֿום?

— קום צום טייד, — זאגט דאָס קינד, — וועל  
איך דיר ווייזן אַ סך גענו, וואָס האָבן נאָר צו איין  
פֿום.

נאָכן עסן איז דער פאָטער מיטן קינד אוועק  
צום טייד, און דאָס קינד האָט דעם פאָטער געוויזן  
ווי אַ גאנצ איז געשטאנען אויף איין פֿום, דער אַנד-  
דערער פֿום אירער האָט זיך גיט ארויסגעזען.

— זעסט, טאטע, אַט איז אַ גאנז מיט איין פּוס.  
 — האָסט אַ טעות, — האָט דער פּאָטער גע-  
 זאָגט און אַ טרייב געטאָן די גאנז, די גאנז האָט  
 אראָפּגעלאָזן דעם אנדערן פּוס.  
 — ע, — זאָגט דאָס קינד, — האָסט דאָך די גאנז  
 אַ טרייב געטאָן. ווען דו וואָלסט ביים טיש אויך אַ  
 טרייב געטאָן. וואָלט ביי יענער גאנז אויך געוואָרן  
 צוויי פּיסלאַך.



דער וואַראַבייטשיק

א.

ער וואַראַבייטשיק האָט זיך צע-  
קריגט מיטן ווייב. ניט ער עסט,  
ניט ער טרינקט, ניט ער שפּרינגט.  
מאכט זיך קראַנק און לייגט זיך  
אריין אין נעסט.



אלע פייגעלאך אין היים איז  
אומעטיק געוואָרן און דעם פריילאכן וואַראַבייטשיק.

ב.

קומט צו אים געוואָר ווערן דער האָן און קלינגט  
אָן אין נעסט.

— טיק, טיק, טיק! דער וואַראַביי איז אין דער  
היים?

— אין דער היים, ער איז קראַנק, — ענטפערט  
דעם וואַראַבייס ווייב.

— וואָס טוט אים וויי?

— דאָס קעפעלע.

— האָק אָן גראַז אין אַ טעפעלע

און לייג אים צו צום קעפעלע.

— איך האָב געפרוואווט דאָס טאָן.

נאָר ער נעמט עס ניט אָן.

דער האָן איז אַוועק.

ג.

קומט די גאנז און קלאפט אן אין נעסט.  
— טיק, טיק, טיק! דער וואַרבֿיי איז אין דער  
היים?  
— אין דער היים, ער איז קראַנק, — ענטפערט  
דעם וואַרבֿייס ווייב.  
— וואָס טוט אים וויי?  
— דאָס פֿיסעלע.  
— נעם וואַסער אין אַ שיסעלע  
און לייג אים צו צום פֿיסעלע.  
— איך האָב געפרוואָונט עס מאַן,  
נאָר ער נעמט עס נישט אָן.

ד.

קומט דאָס טייבעלע געוואָר ווערן און קלאפט  
אָן אין נעסט.  
— טיק, טיק, טיק! דער וואַרבֿיי איז אין דער  
היים?  
— אין דער היים, ער איז קראַנק, — ענטפערט  
דעם וואַרבֿייס ווייב.  
— וואָס טוט אים וויי?  
— די פֿלייצע.  
— איך האָב אַ גוטע עצה:  
לייג אים וואַסער צו דער פֿלייצע.

— איד האב געפרואווט עס טאן.  
נאָר ער נעמט עס ניט אָן.

ה.

דער וואַראַביי האט זיך קוים איינגעהאלטן פון  
געלעכטער, וואָס אלע רעכענען אים פאַר קראַנק  
און זיך — פאַר דאָקטוירים. איז ער אַרויס פון נעסט,  
ארויפגעפליגן אויפן דאָך, א פאטש געטאן מיט די  
פליגל און הויך א געשריי געטאן :

נאָט זיי דאָנק

וואָס איד בין גישט קראַנק!





פארוואס וואשט זיך א קאץ נאכן עסן

מאדנע זאך! האט זיך א אינגל  
געוואונדערט — אלע וואשן זיך  
פארן עסן און די קאץ וואשט זיך  
אלע מאל נאכן עסן, פארוואס איז  
דאס?



— אויב דו וועסט זיך לאזן

אויסצוואגן, האט צו אים די באבע געזאגט, —  
וועל איך דיר דאס ערקלערן. און זי האט אים  
דערציילט אזא געשיכטע:

גאר אמאל האט זיך די קאץ אויך געוואשן  
פארן עסן, נאר לאנג שוין האט געטראפן אזא  
מעשה: א יונג קעצעלע האט אמאל געכאפט א  
גראאינק מייזעלע. דאס קעצעלע האט זיך אביסל  
אנגעשפילט מיטן מייזל און געוואלט מאכן א  
סעודה. דאס מייזל איז גראד געווען א קלוגס.  
דערוועג, אז ס'האלט שמאל, האט עס פארפירט  
מיטן קעצל אזא מין שמועס:

— „קעצעלע, וואס איז דא מיט אייך? איך  
הייב דאס ניט אן צו פארשטיין? צי קאן דאס גאר  
טרעפן אין דער וועלט, אז אזא שיינע קאץ, אזא  
קלוגע קאץ, אזא געראטענע קאץ, ווי איך — איך  
זאלט זיך נעמען עסן אומגעוואשן! איך בין שוין


געוועזן אין א סך הייזער, איך האב שוין געטראפן  
א סך מענטשן און קיינמאל האט נאך נישט פא-  
סירט אזא זאך, מיזאל זיך נישט וואשן פארן עסן.

דאס קעצל האט זיך פארשעמט און גענומען  
אויף גיך זיך וואשן מיט דער לאפקע. דערויף  
האט דאס מייזל געווארט. ס'האט נישט געווערט  
קיינ מינוט און — פיה-פאה — געמאכט די פליטה.

אז דאס מייזל איז שוין געווען אין א זיכער  
ארט, האט עס זיך אפגערופן:

— געדענק זשע קעצעלע, זאלסט זיך וואשן,  
אלע מאל פ א ר ו עסן!

די קאץ איז געוועזן זייער אין כעס. זי האט  
דערציילט די געשיכטע אלע אירע באקאנטע.  
און פון דעמאלט אן איז געווארן א מנהג ביי די  
קעץ — קיינמאל נישט גלייבן, וואס די מייז זאגן און  
וואשן זיך אלע מאל נ א כ ו עסן.



## דאס נייע קליידל.

אין מיין נייעם ווייסן קליידל  
טוט די מאמע היינט מיד אן;  
טאר איד עס דאך נישט פארפלעקן —  
קען איד זיך קיין ריר נישט טאן.

ווייל איד זיך אין דרויסן שפילן,  
באקן קיכעלאך פון ליים;  
לאזט די מאמע נישט ארויסגיין —  
מוז איד זיצן אין דער היים.


אויף א שטול, אזוי ווי מאמע,  
מוז איד זיצן שטאלץ און גלייך;  
און איד טאר אין וואנע וואסער  
זיך נישט שפילן, ווי אין טייך...

אויף דער ערד ווייל איד זיך זעצן,  
מיט דער קאץ זיך שפילן פֿיין;  
„ניטע, ניטע!“ — זאגט די מאמע, —  
„זע, דו שמירסט דיין קליידל איין!“

נעם איד אויף מיין קני דאס קעצל,  
און איד גלעט אזוי איר קאפ;  
זאגט די מא: „דו קנייטשסט דיין קליידל,  
גיכער, לאז די קאץ אראפ!“

קען איד זיך מיט גארניט שפילן —  
 גיי איד נאשן שטילערהייט;  
 נעם איד זופן מילך פון קריגל,  
 און באגיס דאס נייע קלייד ...

כיוויל ניט מער דאס נייע קליידל,  
 כ'טו דאס אלטע קליידל אן.  
 וועל איד קענען גיין אין דרויסן —  
 שפילן זיך, אלצדינג מאן ...



## דער האן און די הון

מאָל איז געווען אַ הון מיט אַ האָן.  
וויינען זיי אין וואָלד געגאָנגען נים  
רייסן.



קומען זיי צו דעם נוסבוים,  
קריכט הענדל אויפן בוים אַרויף.  
רייסן נים און הינדל בלייבט אונטן אויפקלייבן די  
נים. הענדל וואָרפט אַראָפּ און הינדל קלייבט אויף.  
איז אַט וואָרפט הענדל אַ נוס אַראָפּ און טרעפט  
הינדלען גלייך אין אויג און זעצט איר דאָס אויג  
אַרויס.

גייט הינדל אַהיים און וויינט. פאַרן פויערים,  
זעען זיי: הינדל גייט און וויינט.

— הינדעלע, הינדעלע, וואָס וויינסטו?

— הענדל האָט מיר אַן אויג אויסגעזעצט.

הענדל, הענדל, פאַרוואָס האָסטו הינדלען אַן

אויג אויסגעזעצט?

— נוסבוים האָט מיך שיר נים אַראָפּגעוואָרפן.

— נוסבוים, נוסבוים, פאַרוואָס האָסטו הענדלען

אַראָפּוואָרפן געוואָלט?

— ציגן האָבן מיין קאַרע אויפגעגעסן.

— ציגן, ציגן, פאַרוואָס האָט איר די קאַרע אויפ-  
געגעסן ?

— די פאַסטוכער היטן אונז ניט.

— פאַסטוכער, פאַסטוכער, פאַרוואָס היט איר  
די ציגן ניט ?

— די באַלעבאַסטע ניט אונז קיין עסן ניט.

— באַלעבאַסטע, באַלעבאַסטע, פאַרוואָס גיט-  
טו די פאַסטוכער קיין עסן ניט ?

— דער חזיר האָט אַלץ אויפגעפרעסן.

— חזיר, חזיר, פאַרוואָס האָסטו אַלץ אויפגע-  
פרעסן ?

— דער וואָלף האָט אַ חזירל ביי מיר צוגע-  
גנבעט.

— וואָלף, וואָלף, פאַרוואָס האָסטו דעם חזיר צו-  
געגנבעט ?

— איך האָב עסן געוואָלט. איך בין הונגעריק  
געווען.

הערט דאָס הינדעלע און טרייסט זיך, הערט  
אויף וויינען, און די פויערס פאַרן זיך ווייטער זייער  
וועג.

## הירושענע קאשע

א.

ו ו ע ן אַמאַל אַ מיידל זייער אַ  
וואוילס, איר מוטער איז געווען אַן  
אַרימע. זיי האָבן געוואוינט אין אַ  
קליין הייזעלע. איינמאל האָבן זיי  
נישט געהאט קיין ברוט, זיינען זיי



געזעסן הונגעריק.

זאָגט דאָס מיידל: איך וועל גיין אין וואַלד,  
אפשר וועל איך עפעס געפינען פאר זיך און פאר  
דער מאמען צום עסן.

איז זי אוועק.

קומט איר אנטקעגן אַן אלטיטשקע. די אל-  
טיטשקע האָט שוין געוואוסט, אז דאָס מיידל מיט  
איר מאמען הונגערן. דערלאנגט זי דעם מיידל אַ  
טעפעלע און זאָגט:

— אז דו וועסט וועלן עסן, זאָלסטו זאָגן צום  
טעפעלע: „קאך, טעפעלע, קאך! — וועט דאָס טע-  
פעלע אנהייבן קאכן אַ הירושענע קאשע אַ גוטע,  
א געשמאקע. וועסט עסן, וועסט דער מאמען געבן.



נאכרעם זאלסטו זאגן: „גענוג, טעפעלע, גענוג.“  
וועט דאס טעפעלע אויפהערן צו קאכן.  
דאס מיידל האט גאר פיין באדאנקט דער אל-  
טיטשקער, איז געקומען אהיים, געהייסן דאס טע-  
פעלע קאכן. האט דאס טעפעלע אויפגעקאכט א  
הירזשענע קאשע, א געשמאקע, א זיסע. מער האבן  
שוין דאס מיידעלע מיט דער מאמען ניט געהונ-  
גערט, ווארים זיי האבן געגעסן קאשע צוזאם.

## ב.

איינמאל איז דאס מיידל אוועק שפאצירן און-  
טערן שטאם. דער מאמען האט זיך פארוועלט עסן.  
זאגט זי צום טעפעלע: „קאך, טעפעלע, קאך.“ האט



דאס טעפעלע געקאכט. די מאמע האט אפגעגעסן.  
האט זי געוואלט זאגן דעם טעפעלע, עס זאל אויפ-  
הערן קאכן, און פארגעסן, וואס מ'דארף זאגן.


האט דאס טעפעלע אלץ געקאכט, איז געווארן  
פול. איז די קאשע אריבער די ברעגעס, האט זיך  
געגאסן אויפן טיש, פון טיש אויף דער פארלאגע.  
איז גאר די שטוב געווארן פול מיט קאשע. און דאס  
טעפעלע קאכט נאך און קאכט.

האט זיך די קאשע געגאסן פון שטוב ארויס  
אין הויף אריין, פון הויף אין גאס, פון איין גאס אין  
דער צווייטער, און אויף דעם וועג און אויפן פעלד,  
און אויף טאל און אויף בארג. און דאס טעפעלע  
קאכט נאך אלץ און קאכט, האט אפנים געוואלט  
די גאנצע וועלט אנקארמען מיט הירזשענע קאשע.  
די שטאטלייט האבן זיך דערשראקן. זיי האבן  
געמיינט: א מבויל פון קאשע פארפלייצט די וועלט.  
נאר וואס האבן זיי געקענט טאן?

זיינען נאר צוויי הייזער געבליבן אין שטאט,  
וואס די קאשע האט זיי נישט פארדעקט. ערשט דע-  
מאלט איז דאס מיידעלע געקומען פון שפאציר.


האַט זי דערזען וואָס דאָ טוט זיך און געוואָגט : „גע-  
 נוג, טעפעלע, גענוג“ — האָט דאָס טעפעלע ערשט  
 אויפגעהערט קאַכן.

און אז עמיצער האָט געוואָלט אין שטאַט  
 דורכגיין, האָט ער געמוזט אויפּעסן אַ פּולע, אַ פּולע  
 קאַשע, ביז ער האָט זיך אַ וועג אין גאָס פריי גע-  
 מאַכט.



דאס אינגעלע-פייגעלע

יין אינגעלע איז געגאנגען אין שול.  
הערט ער ווי עס זינגען די פייגע-  
לאך. הייבט ער אויף די אויגן צום  
הימל און רופט זיך אן:  
— איך וואלט אויך וועלן זיין א  
פייגעלע.



אין דער מינוט זיינען געווארן פון זיינע הענ-  
טעלאך צוויי פליגעלאך; פון אַנצוגל — פערדער-  
לאך און פון נעזל און מיילעכל איז געווארן א  
שנעבעלע. אויפגעהויבן האט זיך דאס אינגל-  
פייגעלע הויך זייער הויך, און איז געפלוין איבער  
בערג און פערדער.


פלוצונג זעט דאס אינגל-פייגעלע. ווי אן  
אדלער יאגט זיך נאך אים. האט ער זיך שנעל  
באהאלטן אונטערן דאך פון דער שול. אבער אז  
ער האט דערשפירט, אז ער איז הונגעריק, האט  
ער זיך אראפגעלאזט אויף דער ערד.

אויף דער ערד איז גראד געשטאנען א נעץ  
מיט קערנדלאך. האט זיך אינגל-פייגעלע פאר-  
פלאנטערט אין נעץ און איז געפאנגען געווארן.

קומט א פייגל-כאפער, נעמט דאס פייגעלע  
און זעצט עס אריין אין א שטייגל.  
אינדערפרי זעט דאס אינגל-פייגעלע דורכן

שטייגל, ווי קינדער גייען אין שול. האט ער זיך  
 דערמאנט, אז ער איז אויך אמאל געגאנגען אין  
 שול. האט ער זיך גענומען קלאגן:  
 — אין שול איז גוט . . . דארט לערנט מען  
 און מען שפילט . . . אין שטייגל איז שלעכט.  
 איך וויל צוריק ווערן א אינגל.  
 אין דער רגע איז פון אינגעלע-פייגעלע גע-  
 ווארן א אינגל.

האט ער צעבראכן דאס שטייגל און ארויס  
 אויף דער ליכטיקער פרייער וועלט.  
 אין גארטן האט ער געפונען זיינע ביכער און  
 איז מיט אימפעט אוועקגעלאפן אין שול.



## האָז און לייב

אָנעגנט אַמאַל דער לייב אַ האָז  
און וויל אים אויפּעסן.  
זאָגט דער האָז:



— וואָרט, לייב! צו וואָס  
זאָלסטו מיך אויפּעסן, אזא קליי-  
נעם, דאַרן האָז? אַט וועל איך דיר בעסער ווייזן  
אַן אנדערע חיה; זי איז צען מאל גרעסער און פע-  
טער פון מיר. איך ווייס נאָר נישט, צי דו וועסט זי קא-  
נען בייקומען!

— וואָס, איך? איך וועל נישט בייקומען? ס'איז  
דען דאָ אזא חיה, וואָס איך זאל זי נישט בייקומען?  
פיר מיך גלייך צו דער דאָזיקער חיה!  
— זע, לייב, היט זיך, דו ווייסט גאָרנישט, וואָס  
פאַר אַ חיה דאָס איז. די דאָזיקע חיה וואוינט אין  
ברונים.

— פיר מיך צו דער דאָזיקער חיה. א נישט עס  
איך דיר אויף.  
פירט דער האָז דעם לייב צום ברונים. קוקט  
דער לייב אין ברונים אריין און דערזעט דאָרט זיין  
אייגענעם קאַפּ.

זאָגט דער האָז:  
— זעסט, ס'זאָר שרעקלאַכע חיה דאָס איז?  
פאַלג מיך, לייב, און שטיי בעסער דאָ און שפּרינג

ניט אין ברונים אריין, א ניט וועט זי דיר נאך צע-  
רייסען.

— וואס? מיינסט מאקע, אז איך האב מורא  
פאר איר? אט וועל איך דיר ווייזן!  
— אוי, לייב, שפרינג ניט!

דער האז האט נאך ניט באוויזן צו ענדיקן, אז  
דער לייב — א שפרונג אין ברונים אריין און איז  
דארט פארבליבן.

זיצט זיך דער לייב אינם ברונים און קאן פון  
דארט ניט ארויס. און אין דערדיים ווארט אויף אים  
די לייבעכע און קאן זיך ניט דערווארטן. גייט  
אלע מאל פון דער הייל ארויס. קוקט אויף אלע  
זייטן און — ניטא. ער קומט ניט, דער לייב.  
פלוצלונג קומט אן דער האז.

— גוטן אונט, מומעשי! איך האב דיר פונם  
פעטער א גרוס געבראכט; ער איז עפעס ניט מיט  
אלעמען. מיר האבן זיך היינט צעווערטלט מיט  
אים. א ווארט פאר א ווארט און מיר האבן זיך צע-  
פאטשט — נו, האט ער דאס פון מיר געכאפט. ער  
וועט דאס האבן צו גערענקען.

ווערט די לייבעכע אין כעס און וויל דעם האז,  
דעם בארימער, אויפעסן. און דער האז, אז ער נעמט  
דאס שטעלן פיס — קוים מיטן אויג אנצווען.  
דער האז ווייסט אזא ארט, א שמאלן פעלדן-  
שפאלט — אריין איז גרינג, און — ארויס פון דארט קאן

מען ניט. לויפט ער, דער האָז, גלייך אַהין, צום  
 פעלזן-שפּאַלט, און די לייבעכע — גלייך נאָך אים.  
 קומען זיי צום פעלזן-שפּאַלט און דער האָז —  
 האָפּ-האַפּ! — און איז שוין פון יענער זייט. די  
 לייבעכע ניט מיטן גאַנצן אימפעט אַ לויף נאָך  
 אים — און בלייבט שטעקן אין דעם שמאַלן פעלזן-  
 שפּאַלט. ניט אַהין און ניט צוריק — און איז שוין  
 דאָרט פאַרבליבן.



און דאָס מעשה'לע איז אויס.

## דער האָן און דאָס בעבעלע

א.

אַס הענדעלע האָט אין זאָמד גע-  
גראָבן מיט זיין שנאָבעלע און  
האָט געפונען אַ בעבעלע. האָט  
ער געוואָלט דאָס בעבעלע דער-  
שלינגען און האָט זיך דער-  
וואָרגן; זיך אויסגעצויגן ניט



טויט, ניט לעבעדיק.

האָט דערזען די באַלעבאָסטע, ווי איר הענדע-  
לע ליגט אויסגעצויגן, ניט טויט, ניט לעבעדיק —  
איז זי צוגעלאָפן צו אים און פרעגט:  
— וואָס ליגסטו, הענדעלע, וואָס איז דיר גע-  
שען?

קרעכצט דאָס הענדעלע:

— איך האָב זיך דערוואָרגן מיט אַ בעבעלע:  
גיי, ראַטעווע מיך, גיי בעט ביי דער קו אַ שטיקעלע  
פוטער.

ב.

איז געלאָפן די באַלעבאָסטע צו דער קו און  
זאָגט:

— קיעלע, קיעלע, גיב מיר אַ שטיקעלע פו-  
טער; מיין הענדעלע האָט זיך דערוואָרגן מיט אַ  
בעבעלע און קוים וואָס ער לעבט.  
זאָגט די קו:



— פוטער ווילסטו ? גיי צום גוי און ברענג מיר  
היי, וועל איך דיר געבן פוטער.

ג.

איז זי אוועקגעגאנגען צום גוי און זאגט :  
— גוי, דו גוטער גוי ! גיב מיר אביסעלע היי —  
דאס היי פאר דעם קיעלע, דאס קיעלע וועט געבן  
פוטער — די פוטער פאר דעם הענדעלע, קוים וואס  
ער לעבט. ער האט זיך נעבאך מיט א בעבעלע  
דערווארגן, ליגט ניט טויט ניט לעבעדיק....  
זאגט דער גוי :  
— גיי צום אויוון און ברענג מיר א קוילעטש,  
וועל איך דיר געבן היי.

ד.

גייט זי אוועק צום אויוון :  
— אייוועלע, דו אייוועלע ! גיב מיר א קוילעטש,  
דעם קוילעטש פארן גוי — וועט דער גוי געבן היי,  
— דאס היי פאר דעם קיעלע, וועט זי געבן פוטער,  
— די פוטער פאר דעם הענדעלע, קוים וואס ער  
לעבט, נעבאך. האט זיך מיט א בעבעלע דער-  
ווארגן — ליגט ניט טויט ניט לעבעדיק....  
זאגט דער אויוון :  
— דו גיי צו די האלצהעקער, זאלן זיי אנהאקן  
האלץ.

ה.

איז געגאנגען די באלעבאסטע צו די האלץ-  
העקער און זאגט :

— האַלצהעקער, איר האַלצהעקער, גיט האַלץ:  
 דאָס האַלץ פאר דעם אויוון — וועט ער באַקן אַ קוי-  
 לעטש; דעם קוילעטש פארן גוי — וועט ער געבן  
 היי; דאָס היי פאר דעם קיעלע — וועט זי געבן פון-  
 טער; די פוטער פאר דעם הענדל, קוים וואָס ער  
 לעבט; האָט זיך געבאָך מיט אַ בעבל דערוואָרגן.  
 ליגט ניט טויט, ניט לעבעדיק...  
 ענטפערט דער האַלצהעקער:  
 — גיי צום שמיד און זאָל ער אונז מאַכן אַ האַק.

1.

איז די באַלעבאָסטע געלאָפן צום שמיד:  
 — שמיד, דו שמיד! שמיד מיר אויס אַ האַק. די  
 האַק פאר די האַלצהעקער — וועלן זיי געבן האַלץ;  
 דאָס האַלץ פאר דעם אויוון — וועט ער באַקן אַ  
 קוילעטש; דעם קוילעטש פארן גוי — וועט ער  
 געבן היי; דאָס היי פאר דעם קיעלע — וועט זי געבן  
 פוטער; די פוטער פאר דעם הענדל, קוים וואָס ער  
 לעבט — האָט זיך, געבאָך, מיט אַ בעבל דערוואָרגן  
 — ליגט ניט טויט, ניט לעבעדיק.  
 זאָגט דער שמיד:  
 — גיי אין וואַלד און ברען אַן קוילן.

2.

לויפט די באַלעבאָסטע אין וואַלד אַריין, אויפ-  
 געקליבן ריטלאַך און פון זיי קוילן אָנגעברענט.  
 האָט זי די קוילן אוועקגעטראָגן צום שמיד, האָט

ער געמאכט א האק. איז זי אוועק צו די האַלצהע-  
קער, האָבן זיי איר אָנגעשפּאַלטן האַלץ. דאָס האַלץ  
האַט זי אוועקגעטראָגן צום אויוון, האַט דער אויוון  
אויסגעבאָקן א קוילעטש; האַט זי דעם קוילעטש  
אוועקגעטראָגן דעם גוי, האַט דער גוי געגעבן היי;  
האַט זי געגעבן עסן דעם קיעלע, האַט דאָס קיעלע  
געגעבן פוטער; האַט זי די פוטער געגעבן דעם  
הענדעלע, דאָס הענדעלע האַט אַ שלונג געטאָן און  
דאָס בעבל איז אראַפּ. דאָס הענדעלע איז געגען  
געוואָרן, איז אויפגעשפרונגען און האַט פריילאך  
אויסגעשריען:

קוקורעקו!


אז מיטן הענדעלע  
איז אַ נס געשען.

אלע זאלן הערן  
אלע זאלן זען.



## ס'וואונדער אַרבעטס

זיידע און א באבע האבן א הענדל  
און א הינדל געהאט. האבן זיי גע-  
פיקט, געפיקט אין מיסט, און  
הענדל האט א ווייצעלע געפונען.  
און הינדל — אן אַרבעטס.



זאגט זיידע צו דער באבען :

— וואס, באבעניו, זאלן מיר מיטן אַרבעטס

מאכן ?

— וואס, אשטייגער ? אונטערן באנק פאר-

פלאנצן.

אזוי געמאן, און ס'אַרבעטס האט גענומען

וואקסן.

וואקסט עס, וואקסט — ביז סע שפארט שוין

די באנק.

זאגט די באבע :

זיידעניו-פריידעניו, נעם די באנק צו, זאל

ס'אַרבעטס וואקסן !

האט ער צוגענומען. ס'אַרבעטס וואקסט,

וואקסט — ביז דער פאלעצע.

— זיידעניו-פריידעניו, נעם די פאלעצע אראפ.  
האט ער אראפגענומען.  
ס'ארבעט וואקסט, וואקסט — שוין ביזן  
באלקן.  
— זיידעניו-פריידעניו, נעם זעץ דעם באלקן  
אראפ!

האט ער אראפגעזעצט.  
ס'ארבעט וואקסט, וואקסט — שוין ביזן דאך.  
האט מען דעם דאך אויך אראפגעזעצט.  
וואקסט דאס ארבעט, וואקסט — אויף ביז צום  
הימל.

ואנט די באבע:  
— זיידעניו-פריידעניו, לאמיר שוין ארויף די  
ארבעס רייסן!  
— נו, קריך דו אפריער.  
— ניין, דו פריער.  
איז זיידע ארויף, און באבע נאך אים.  
ארויף אויפן הימל און זיך גענומען דעם אר-  
בעס רייסן.

גערופן ביז פארנאכט.  
קומען זיי צום מלאך און בעטן זיך אויף  
נאכטלעגער.

האָט זיי מלאך אַריינגעלאָזט אין אַ סאָד פון  
עפֿל.

האָט באַבע דערשמעקט די עפֿל און זאָגט :

— זיידעניו-פריידעניו, די עפֿל שמעקן !

זאָגט ער :

— שטיל, באַבע, וועסט שאָדן אַנטאָן !

און אַנטשלאָפֿן געוואָרן.

איז די באַבע צוגעגאָנגען, אַ ריר געטאָן אַן

עפֿלבוים, האָבן זיך אלע עפֿל אַראָפֿגעשיט.

איז זי צוגעלאָפֿן און וועקט דעם זיידן :

— זיידעניו-פריידעניו, וויי, די עפֿל פאלן !

האָט ער זיך אויפֿגעכאַפֿט און זיי צוגעבונדן.

אויף מאָרגן האָבן זיי ווידער ביז נאכט אַרבעט

געריסן, און ווידער צום מלאך געגאָנגען, זיך בעטן

אויף נאכטלעגער.

זאָגט ער :

— נו, איך לאָז אייך אין אַ קאַמער אַריין, דאָרט

שטייט אַ באַקרייזשע מיט ראָשצינע — זעט,

קערט זי ניט איבער.

פאָרן שלאָפֿן זאָגט די באַבע :

— זיידעניו-פריידעניו, כוועל נאָר אַ פינגער

איינשונקען !

— ריר נים, באַבע, וועסט אַנמאכן אן אומ-  
גליק!

און איז איינגעשלאָפן.

איז געגאנגען די באַבע, איינגעטונקט אַ פינ-  
גער און געוואָלט אַ לעק טאָן, האָט זיך די גאנצע  
ראַשצינע אויסגעגאָסן.

איז זי צו צום זיידן, אים אויפגעוועקט און זיך  
אַ נעם געטאָן די ראַשצינע צונויפנעמען.

אויף מאַרגן ווידער געקליבן אַרבעט ביז  
שטאַקנאכט, און ווידער זיך געגאנגען בעטן צום  
מלאך אויף נאכטלעגער.

האָט מלאך זיי אַריינגעלאָזט אין קארעטע-  
שטאַל און געזאָגט:

— זעט זשע, רירט די קארעטע נים אָן.

און איז אוועקגעגאנגען.

זאָגט די באַבע:

— זיידעניו-פריידעניו, איך וויל זיך אַביסל  
דורכפאַרן!

— ריר נים, באַבע, דו וועסט אונז אומגליקלאַך  
מאכן!

נאָר די באַבע בעט זיך:

— כאַטש נאָר אַ פיסל אַנידערשטעלן.


אז זיידע איז אַנטשלאָפן געוואָרן, האָט באַבע

זיך באלד אריינגעזעצט אין קארעטע, איז די קא-  
רעטע באלד געפארן.

האט זיך באבע דערשראקן און אנגעהויבן  
שרייען:

— זיידעניו-פריידעניו, אוי!

נאר די קארעטע מיט דער באבען איז אוועק  
און אוועק, און צוריק ניט געקומען.





## דאס גאלדענע קייקעלע

א.

ע ו ו ע ו א מאל א פרידערל מיט א  
שוועסטערל, חנהלע און משהלע.  
ס'איז געווען פאר פסח. ביי אלע  
קינדערלאך איז שוין געווען אנגע-  
גרייט אויף יום טוב נייע קליידע-  
לאך מיט נייע שיכעלאך. נאך משהלע מיט חנהלען  
האבן גארנישט ניט געהאט. דער טאטע איז גע-  
ווען קראנק און זיי גארניט געקאנט קויפן.  
חנהלע מיט משהלען האבן אלץ געווארט אויף  
נייע שיכעלאך מיט נייע קליידעלאך, נאך ס'איז  
שוין פסח אנגעקומען, און קיין נייע שיכעלאך מיט  
נייע קליידעלאך איז נאך אלץ ניטא.  
חנהלע מיט משהלען האבן זיך אויף דער  
פרויבע אוועקגעזעצט. זיי זיינען געווען פארזארגט  
און זיך געשעמט פאר די חברטעס צו ווייזן.  
חנהלע האט זיך שטארק צעווייגט.

ב.

מיט אמאל האט זיך אן אלטער מאן פאר זיי  
באוויזן, מיט א לאנגער ווייסער בארד, מיט לאנגע  
ווייסע ברעמען און מיט אויגן ליכטיקע, ווי שטערן.  
ער איז צו זיי צוגעגאן און געפרעגט :  
— קינדערלאך, קינדערלאך ! וואס וויינט איר ?  
ווי אזוי זאלן מיר ניט וויינען ? אלע קינדער-





לאך האבן נייע שיכעלאך מיט נייע קליידעלאך  
 אויף יום טוב און מיר האבן גארניט.  
 — שאט, קינדערלאך! וויינט ניט. נאט אייד  
 בעסער שפילעכלאך, צוויי גאלדענע קייקעלאך.  
 און דער אלטער איז פארשוואונדן.

..

חנה'לע מיט משה'לען האבן גענומען די קייקע-  
 לאך פאטראכטן. האבן זיך די קייקעלאך פון די  
 הענט אראפגעגליטשט און קייקעלען זיך אנגע-  
 הויבן.

משהלע מיט חנהלען האבן זיך געלאזן נאך די קייקעלאך לויפן.

די קייקעלאך קייקלען זיך בארג ארויף, משהלע מיט חנהלען לויפן בארג ארויף.

די קייקעלאך קייקלען זיך בארג אראפ, משהלע מיט חנהלען — בארג אראפ.

ביז די קייקעלאך האבן זיך פארקייקלט אין א טיפן, טיפן וואלד אריין.

משהלע מיט חנהלען זיינען שוין מיר, נאך די קייקעלאך. קייקלען זיך אלץ ווייטער און ווייטער, און משהלע מיט חנהלען לויפן אלץ ווייטער און ווייטער.

מיטאמאל האבן זיי פון ווייטן א שטיבעלע דערזען. די קייקעלאך האבן זיך אין שטיבעלע אריינגעקייקלט, משהלע מיט חנהלען זיינען נאך זיי אין שטיבעלע אריין.

האבן זיי אין שטיבעלע דערזען :

צוויי גאלדענע בעטעלאך, מיט רויטע זיידענע קישעלאך, מיט גאלדענע פיס-בענקעלאך. די קייקעלאך האבן זיך אונטער די בעטעלאך ארונטער געקייקלט און דארטן ליגן געבליבן.

משהלע מיט חנהלען האבן זיך שלאפן געלייגט אין די גאלדענע בעטעלאך.

משהלע שלאפט אין זיין בעטעלע און אונטן ליגט זיין גאלדן קייקעלע. חנהלע ליגט אין איר

בעטעלע און אונטן — איר גאלדן קייקעלע.  
גאנץ פרי האט זיך משהלע אויפגעכאפט און  
אין צימערל א קליין מירעלע דערזען. האט ער חנה-  
לען אויפגעוועקט, צוזאמען דאס מירעלע געעפנט  
און אין א קליין שטיבעלע אריינגעגאן.

זעען זיי אויף א מישעלע א גאלדן קליידעלע,  
גאלדענע שיכעלאך, זיידענע זעקעלאך און א רויט  
זיידן סטענגעלע. און אויף דעם צווייטן מישעלע  
— רויטע זיידענע הייזעלאך מיט גאלדענע קנעפע-  
לאך, גאלדענע שיכעלאך, א רויט זיידן היטעלע  
מיט א גאלדן קומאסל.

משהלע מיט חנהלען האבן די קליידעלאך אג-  
געטאן — פונקט נאך זייער מאס. זיי האבן די שי-  
כעלאך אנגעטאן — פונקט גוט. האבן זיי זיך דער-  
פרייט, געשפרונגען און געטאנצט, נאך פלוצים  
איז חנהלע טרויעריק געווארן.

— ווי וועלן מיר אהיים גיין? — זאגט זי צו  
משהלען.

— שא, זארג ניט. כוועל דאס קייקעלע בעטן.  
וועט דאס אונז אהיים פירן.

משהלע איז צום קייקעלע צוגעגאן און בעטן  
אנגעהויבן:

קייקעלע, דו שיינס,  
קייקעלע, דו קליינס,  
פיר אונז פונם וועלדעלע

צו טאטע-מאמעס שטיבעלע ...

טור—טור—טור—האבן די קייקעלאך זיך  
קייקלען אָנגעהויבן. משהלע מיט חנהלען זיינען  
נאך די קייקעלאך נאכגעלאפן.

די קייקעלאך קייקלען זיך בארג ארויף—משה-  
לע מיט חנהלען לויפן בארג ארויף. די קייקעלאך  
קייקלען זיך בארג אראפ, משהלע מיט חנהלען —  
בארג אראפ. ביז זיי האבן פון ווייטן זייער שטיבע-  
לע דערזען.

זיינען זיי מיט פרייד אין שטיבעלע אריינגע-  
לאפן.

— טאטעשי, מאמעשי!

האבן טאטע-מאמע ניט דערקענט און גע-  
פרעגט:

— ווער איז דער פרינץ מיט דער פרינצעסין?  
מאמעשי, דו דערקענסט אונז ניט? — האבן די  
קינדער אויסגעשריגן.

די מאמע האט זיי אין די אויגן אריינגעקוקט און  
משהלען און חנהלען דערקענט.

די קינדערלאך האבן דער מאמען אלץ דער-  
ציילט.

האט זי זיך שטארק דערפרייט, זיי געקושט, גע-  
האלזט, געארעמט, געטאנצט.

זיי האבן געטרונקען, געגעסן און אליהו הנביא  
ניט פארגעסן.

דער מילנער, די מילנערן און די מילשטיינער

ע ו ו ע ו אַמאַל אַ מילנער און אַ  
מילנערן, האָבן זיי געהאַט אַ פאַר  
מילשטיינער.  
פלעגן דער מילנער און די  
מילנערן זאָגן:



— מילשטיינער, מילשטיינער,

גיט אונז קאַרענע מעל, באַקן ברויט אויף דער  
וואָך!

האָבן די מילשטיינער געגעבן קאַרענע מעל,  
און דער מילנער און די מילנערן פלעגן באַקן ברויט  
אויף דער וואָך.

— מילשטיינער, מילשטיינער, גיט אונז וויי-  
צענע מעל, באַקן חלה אויף שבת!  
האָבן די מילשטיינער געגעבן ווייצענע מעל,  
און דער מילנער און די מילנערן פלעגן באַקן חלה  
אויף שבת.

גיט איינמאַל דער פריץ, זעט ער, ווי דער מיל-  
נער און די מילנערן בעטן מעל ביי די מילשטיי-  
נער און די מילשטיינער געבן.

קומט דער פרייז צו דעם מילנער און דער  
מילנערן:

— מילנער און מילנערן, קאן מען ביי אייך אי-  
נעכטיקן?  
— מע קאן!

בייאכט איז אויפגעשטאנען דער פרייז, גענו-  
מען די מילשטיינער, איינעם אונטער דער רעכ-  
טער פאכווע, איינעם אונטער דער לינקער פאכ-  
ווע און אוועקגעגאנגען.

אינדערפרי, אויפגעשטאנען דער מילנער און  
די מילנערן —

נישטאָ די מילשטיינער!

האַט דער מילנער און די מילנערן געשיקט  
דאָס פערד צום פרייז, אָפּגעמען די מילשטיינער.

געקומען דאָס פערד צו דעם פרייז:

— פרייז, פרייז, גיב אָפּ די מילשטיינער!

— איך וועל ניט געבן!

און דער פרייז האָט גענומען דאָס פערד און  
אָפּגעפירט צו זיך אין שטאַל אַריין.

איז דאָס פערד צוריק ניט געקומען.

האַט דער מילנער און די מילנערן געשיקט די  
קו צום פרייז, אָפּגעמען די מילשטיינער.

געקומען די קו צו דעם פריץ :  
 — פריץ, פריץ, גיב אפ די מילשטיינער.  
 — איך וועל ניט געבן !  
 און דער פריץ האט גענומען די קו און אפגע-  
 פירט צו זיך אין שטאל אריין.  
 איז די קו צוריק ניט געקומען.  
 האט דער מילנער און די מילנערן געשיקט די  
 ציג צום פריץ, אפגעמען די מילשטיינער.  
 געקומען די ציג צו דעם פריץ :  
 — פריץ, פריץ, גיב אפ די מילשטיינער !  
 — איך וועל ניט געבן !  
 און דער פריץ האט גענומען די ציג און אפגע-  
 פירט צו זיך אין שטאל אריין.  
 איז די ציג צוריק ניט געקומען.  
 זאגט דער האן :  
 — איך וועל גיין אפגעמען די מילשטיינער !  
 געקומען דער האן צום פריץ :  
 זאגט דער האן :  
 — פריץ, פריץ, גיב אפ די מילשטיינער !  
 — איך וועל ניט געבן !  
 איז דער האן ארויפגעשפרונגען אויפן פענס-  
 טער, אריינגעשטעלט זיין שנאבל דעם פריץ אין  
 רעכטן אויער אריין :



— פריץ, פריץ, גיב אָפּ די מילשטיינער, און נים,  
פיק איך אויס דיין מוח!

דער פריץ געוואָרן אין כעס, געכאַפּט די  
שווערד, געוואַלט אָפהאַקן דעם האַן דעם קאַפּ.

דער האַן האָט געגעבן אַ פלי אָפּ —  
און זיך דאָס רעכטע אויער אָפּגעהאַקט!  
האַט דער האַן אַריינגעשטעקט זיין שנאָבל  
דעם פריץ אין לינקן אויער אַריין:

— פריץ, פריץ, גיב אָפּ די מילשטיינער, און נים,  
פיק איך אויס דיין מוח!

דער פריץ איז געוואָרן אין כעס, געכאַפּט די  
שווערד, געוואַלט אָפהאַקן דעם האַן דעם קאַפּ.

דער האַן האָט געגעבן אַ פלי אָפּ —  
נאָר זיך דאָס לינקע אויער אָפּגעהאַקט!  
איז דער האַן אַרויפגעפלוין דעם פריץ אויפן  
קאַפּ:

— פריץ, פריץ, גיב אָפּ די מילשטיינער, און נים,  
פיק איך אויס דיין מוח!

דער פריץ האָט זיך דערשראָקן און אָפּגעגעבן  
די מילשטיינער.

דער האַן האָט גענומען די מילשטיינער, איי-  
נעם אונטער דעם רעכטן פליגל, איינעם אונטער  
דעם לינקן פליגל.

זאגט דער האָן צו דעם פרייז:  
 — פרייז, פרייז, לאָז אַרויס דאָס פערד פון  
 שטאַל!  
 דער פרייז האָט אַרויסגעלאָזט דאָס פערד פון  
 שטאַל.  
 — פרייז, פרייז, לאָז אַרויס די קו פון שטאַל!  
 דער פרייז האָט אַרויסגעלאָזט די קו פון שטאַל.  
 — פרייז, פרייז, לאָז אַרויס די ציג פון שטאַל!  
 דער פרייז האָט אַרויסגעלאָזט די ציג פון  
 שטאַל.  
 זיינען זיי אלע אוועק אַהיים צו דעם מילנער און  
 דער מילנער, וואו זיי לעבן נאָך ביז היינט.

